

# పరస్పర సహకారంతో పనులు సులువు

● జిల్లా ప్రధాన న్యాయమూర్తి జి.రాజగోపాల్

సూర్యాపేట లీగల్, డిసెంబర్ 13 : పరస్పర సహకారం ఉంటేనే పనులు సులభతరం అవుతాయని జిల్లా ప్రధాన న్యాయమూర్తి జి.రాజగోపాల్ అన్నారు. ఈ నెల 30న జరుగనున్న జాతీయ లోక్ అదాలత్ కు సంబంధించి బుధవారం కోర్టు ఆవరణలో జిల్లా న్యాయ సేవాధికార సంస్థ కార్యదర్శి, సీనియర్ సివిల్ జడ్జి పి.శ్రీవాణి బ్యాంక్, బీమా కంపెనీ అధికారులతో ఏర్పాటు చేసిన కార్యక్రమంలో ఆయన మాట్లాడారు. కార్యక్రమంలో



సమీక్షలో మాట్లాడుతున్న జిల్లా ప్రధాన న్యాయమూర్తి రాజగోపాల్

ప్యానల్ న్యాయవాదులు జె.శశిధర్, జి.రమాదేవి, టి.శ్రీనివాస్ రావు, సూర్యాపేట బార్ అసోసియేషన్ అధ్యక్షుడు జి.అశోక్, ఇతర న్యాయవాదులు పాల్గొన్నారు.



బీఆర్ఎస్ నాయకుడు ఎన్కే మీరాను పరామర్శిస్తున్న ఎమ్మెల్యే గుంటకండ్ల జగదీశ్ రెడ్డి

## బీఆర్ఎస్ నాయకుడికి పరామర్శ

సూర్యాపేట టౌన్, డిసెంబర్ 13 : సూర్యాపేట జిల్లా కేంద్రంలోని 48వ వార్డు కోటమైసమ్మ బజార్ లో బీఆర్ఎస్ నాయకుడు ఎన్కే మీరా అనారోగ్యంతో ఇటీవల ఆపరేషన్ చేయించుకున్నాడు.

బుధవారం మాజీ మంత్రి, సూర్యాపేట ఎమ్మెల్యే గుంటకండ్ల జగదీశ్ రెడ్డి ఆయన నివాసానికి వెళ్లి ఆరోగ్య పరిస్థితిని తెలుసుకుని పరామర్శించారు. కార్యక్రమంలో జిల్లా గ్రంథాలయ సంస్థ చైర్మన్ నిమ్మల శ్రీనివాస్ గౌడ్, బొమ్మిడి అశోక్, చనగాని అంజమ్మ, దొండ శ్రీను, యూసూపా పాల్గొన్నారు.

## పెండింగ్ పనులు పూర్తి చేయాలి

● ఎంపీడిఓ శ్రీనివాస్ రావు

సూర్యాపేట రూరల్, డిసెంబర్ 13 : గ్రామాల్లో ఇంకా పూర్తికాని పనులను వెంటనే పూర్తి చేయాలని ఎంపీడిఓ శ్రీనివాస్ రావు అధికారులను ఆదేశించారు. బుధవారం మండల ప్రజా పరిషత్ కార్యాలయంలో ఉపాధి హామీ పనులపై అధికారులతో నిర్వహించిన సమీక్ష సమావేశంలో ఆయన మాట్లాడారు. ఉపాధి హామీ పథకంలో భాగంగా నర్సరీలో నాణ్యమైన మొక్కలు పెంచాలన్నారు. గ్రామ పంచాయతీకి సంబంధించిన ఏడు రకాల రిజిస్ట్రర్ లో రిపోర్టులు అందించాలన్నారు. గ్రామాల్లో ఎల్లప్పుడూ పరిశుభ్రమైన వాతావరణం ఉండేలా పారిశుధ్యం మెరుగుపరుచాలని సూచించారు.



పిన్సాయిపాలెంలో నర్సరీని పరిశీలిస్తున్న ఎంపీడిఓ శ్రీనివాస్ రావు

అలాగే మండలంలోని పిన్సాయిపాలెం, సభవత్ తండా గ్రామ పంచాయతీల్లోని నర్సరీలను పరిశీలించి నాణ్యమైన విత్తనాలు నాటాలని, విత్తనాలు నాటిన పది రోజుల్లో మొక్కలు వచ్చే విధంగా చూడాలని పేర్కొన్నారు. ఎంపీఓ పరాంకుశారావు, ఏపీఓ వెంకన్న పాల్గొన్నారు.

## ధీల్లీ జంతర్ మంతర్ ధర్మాను విజయవంతం చేయాలి

● టీఎమ్మార్పీఎస్ ఉమ్మడి నల్లగొండ జిల్లా ఇన్చార్జి ఉపేందర్ మాదిగ

బొడ్రాయిబజార్, డిసెంబర్ 13 : ప్రస్తుత పార్లమెంట్ సమావేశాల్లో ఎన్నో చర్చిలకు బిల్లు ప్రవేశపెట్టి ఆమోదించాలని టీఎమ్మార్పీఎస్ ఉమ్మడి నల్లగొండ జిల్లా ఇన్చార్జి కత్తి ఉపేందర్ మాదిగ



హలో మాదిగ చలో ధీల్లీ కరపత్రాలను ఆవిష్కరిస్తున్న టీఎమ్మార్పీఎస్ నాయకులు

కేంద్ర ప్రభుత్వాన్ని డిమాండ్ చేశారు. బుధవారం స్థానిక ఖమ్మం క్రాస్ రోడ్ లో అంబేద్కర్ విగ్రహం వద్ద హలో మాదిగ చలో ధీల్లీ కరపత్రాలను ఆవిష్కరించి మాట్లాడారు. ఎన్నో చర్చిలకు బిల్లు ప్రవేశపెట్టి ఆమోదించాలని టీఎమ్మార్పీఎస్ ఉమ్మడి నల్లగొండ జిల్లా ఇన్చార్జి కత్తి ఉపేందర్ మాదిగ

హిందూ జరుగుతుందని, అంతా విచ్చేసి ధర్మాను విజయవంతం చేయాలని కోరారు. కార్యక్రమంలో టీఎమ్మార్పీఎస్ జిల్లా ఉపాధ్యక్షుడు పాతకొట్ల రమేష్, జిల్లా ప్రధాన కార్యదర్శి వల్లూక శంకర్, నాయకులు బాషపంగు సత్యం, గూడపురి ఉపేందర్, కత్తి గురువయ్య, రాజు పాల్గొన్నారు.

# సీఎంఆర్ లక్ష్యం చేరుకునేనా ?

- మిగిలింది 16 రోజులు.. రావాల్సింది 75 వేల మెట్రిక్ టన్నులు
- సూర్యాపేట జిల్లాలో కొన్ని మిల్లుల మాయాజాలం
- కోట్లాది రూపాయల విలువ చేసే ధాన్యం గోల్మాలే
- ధాన్యం అమ్మి వీడిఎస్ బియ్యం రీసైకింగ్ చేసి పెడుతున్నట్లు అనుమానాలు



సూర్యాపేట, డిసెంబర్ 13 (నమస్తే తెలంగాణ) : ఉమ్మడి రాష్ట్రంలో సీఎంఆర్ అంటే చాలు అటు మిల్లర్లకు, ఇటు అధికారులకు పంట పండేది. ప్రభుత్వం కొనుగోలు చేసే ధాన్యాన్ని మిల్లింగ్ కోసం తీసుకుని ఎగనామం పెట్టడం అనవాయితీగా ఉండేది. చాలాచోట్ల మిల్లర్లపై కేసులు నమోదు చేయడం, రికవరీకి చర్యలు తీసుకోవడం కొనసాగేది. గతంలో ఎగనామం పెట్టిన మిల్లుల నుంచి ఇప్పటికీ జిల్లాలో దాదాపు కోట్లాది రూపాయలు రావాల్సి ఉన్నది. రెవెన్యూ రికవరీ యాక్ట్ ప్రకారం ఆస్తులు జప్తు చేయాల్సి ఉన్నప్పటికీ అది కూడా తూతూ మంత్రంగానే కొనసాగుతున్నదనే ఆరోపణలు వినిపిస్తున్నాయి. ప్రభుత్వం రైతులు పండించే పంటలకు గిట్టుబాటు ధరలు ఇస్తూ ఐకేపీ, పీఏసీఎస్ లాంటి ప్రభుత్వ సంస్థల ద్వారా కొనుగోలు చేయిస్తున్నది. వాటిని మిల్లింగ్ చేసేందుకు జిల్లాలోని ఫ్రైవేట్ మిల్లులకు అందజేస్తున్నది. అయితే గడువులోపు ఆయా మిల్లర్లు ధాన్యాన్ని మిల్లింగ్ చేసి నిబంధనల మేరకు బియ్యాన్ని తిరిగి ప్రభుత్వానికి అందజేయాల్సి ఉన్నది.

**ఈసారి లక్ష్యం చేరుకోవడం కష్టమే..**

2022-23 యాసంగిలో జిల్లా వ్యాప్తంగా రైతుల నుంచి 2,57,849 మెట్రిక్ టన్నుల

ధాన్యాన్ని ప్రభుత్వం కొనుగోలు చేసింది. ఈ ధాన్యాన్ని జిల్లాలోని 59 ఫార్ బాయిల్డ్, బిన్ని మిల్లులకు మిల్లింగ్ చేసేందుకు ఆయా మిల్లుల సామర్థ్యాన్ని అనుసరించి కేటాయించింది. ఈ ధాన్యాన్ని మిల్లింగ్ చేసిన అనంతరం రా రైస్ అయితే 67 శాతం, బాయిల్డ్ రైస్ అయితే 68 శాతం చొప్పున బియ్యాన్ని తిరిగి ప్రభుత్వానికి అందించాల్సి ఉన్నది. అయితే ఈ ఏడాది సీఎం ఆర్ లక్ష్యం చేరుకోవడం కష్టతరమైనది తెలుస్తున్నది. జిల్లాలో సివిల్ సప్లై శాఖ ఆధ్వర్యంలో 2,57,849 మెట్రిక్ టన్నుల రా రైస్, బాయిల్డ్ రకం ధాన్యాన్ని ప్రాక్యూర్ చేసి మిల్లులకు పంపించింది. ఈ ధాన్యాన్ని మిల్లింగ్ చేసిన అనంతరం పర్సంటేజీ ప్రకారం ప్రభుత్వానికి 2,09,933 మెట్రిక్ టన్నుల బియ్యం సివిల్ సప్లై శాఖ సేకరించి చాల్సి ఉన్నది. అయితే సేకరణకు ఇంకా 16 రోజుల వ్యవధి మాత్రమే ఉండగా 75 వేల మెట్రిక్ టన్నుల బియ్యం రావాల్సి ఉన్నదని అధికారుల ద్వారా తెలిసింది.

**పలు మిల్లుల్లో ధాన్యం మాయం ?**

జిల్లాలో కస్టమ్ మిల్లింగ్ కోసం తీసుకున్న ధాన్యాన్ని పలు మిల్లుల యాజమాన్యం తెగనమ్ముకున్నట్లు తెలుస్తున్నది. జిల్లాలో 2,57,849 మెట్రిక్ టన్నుల ధాన్యం ఇప్పటి వరకు 10 నుంచి 20 శాతం సీఎంఆర్ మాత్రమే అందించిన మిల్లులు 10కి పైనే ఉండగా 50 నుంచి 60 శాతా

నికి పైనే సీఎంఆర్ పూర్తి చేసిన మిల్లులు 11 ఉన్నాయి. అలాగే వంద శాతం పూర్తి చేసిన మిల్లులు జిల్లాలో 32 ఉన్నాయి. 2022-23 యాసంగికి సంబంధించిన సీఎంఆర్ పరిస్థితే ఇలా ఉంటే అంతకు మునుపు కూడా జిల్లాలో సుమారు 25కు పైనే మిల్లుల నుంచి వందల కోట్ల రూపాయల సీఎంఆర్ పెండింగ్ ఉన్నట్లు సమాచారం. గత యాసంగికి సంబంధించి మిల్లుల నుంచి బియ్యం తక్కువ ఇచ్చినప్పటికీ జిల్లాలో ఉన్న సివిల్ సప్లై అధికారులు పట్టించుకోకపోవడం పట్ల పలు అనుమానాలు వ్యక్తమవుతున్నాయి.

**వీడిఎస్ బియ్యంతోనే..**

ప్రతి ఏడూ మిల్లులకు ఇచ్చిన ధాన్యాన్ని తెగనమ్ముకుని ప్రభుత్వం పేదల కోసం సరఫరా చేస్తున్న వీడిఎస్ బియ్యాన్ని రీసైకింగ్ చేసి సీఎంఆర్ కింద పాటినే పెడుతున్నట్లు ఆరోపణలు వినిపిస్తున్నాయి. పేదల కోసం ప్రభుత్వం బియ్యం పంపిణీ చేస్తుండగా కొంతమంది దళారులు ఆ బియ్యాన్ని కొనుగోలు చేసి మిల్లులకు సరఫరా చేస్తున్నట్లు తెలుస్తుంది. ఇలా తక్కువ ధరకు సేకరించిన బియ్యాన్నే రీ సైకింగ్ చేసి సీఎంఆర్ గా పెడుతున్నారు. సీజన్ లో వచ్చే ధాన్యాన్ని బహిరంగ మార్కెట్ లో విక్రయించుకుని సీఎంఆర్ గడువు ముగిసే సమయంలో వీడిఎస్ బియ్యాన్ని సేకరించి అధికారులను మేనేజ్ చేస్తూ లక్ష్యం పూర్తి చేసినట్లుగా చూపిస్తున్నట్లు ఆరోపణలు వినిపిస్తున్నాయి.

## విద్యార్థులకు డ్రాయింగ్ పుస్తకాలు అందజేత

పెన్ హవాద్, డిసెంబర్ 13 : సూర్యాపేట జిల్లా కేంద్రంలోని గిరి హామ్ అప్లయిడ్ సంస్థ యజమానురాలు మాధవీలత తన సొంత ఖర్చులతో ప్రముఖ ఆర్ట్స్ట్రీట్ ఆనంద్ ముద్రించిన డ్రాయింగ్

పుస్తకాలను మండలంలోని ధర్మాపురం ప్రాథమిక పాఠశాలకు అందజేశారు. బుధవారం హెచ్ఎం పుస్తకాలను విద్యార్థులకు అందజేశారు. కార్యక్రమంలో ఉపాధ్యాయులు పాల్గొన్నారు.



విద్యార్థులకు డ్రాయింగ్ బుక్స్ అందజేస్తున్న హెచ్ఎం గిరిగౌడ్

## ఎమ్మార్పీఎస్ టీఎస్ రాష్ట్ర ప్రధాన కార్యదర్శిగా లక్షణ్

బొడ్రాయిబజార్, డిసెంబర్ 13 : ఎమ్మార్పీఎస్ టీఎస్ రాష్ట్ర ప్రధాన కార్యదర్శిగా సూర్యాపేట జిల్లా కేంద్రానికి చెందిన పల్లెటి లక్ష్మణ్ నియమితులయ్యారు. ఈ మేరకు లక్షణ్ కు ఆ సంఘం రాష్ట్ర అధ్యక్షుడు మేడి పాపయ్య బుధవారం నియామక పత్రం అందజేశారు. ఈ సందర్భంగా లక్షణ్ మాట్లాడుతూ.. తన నియామకానికి సహకరించిన కార్యవర్గానికి, నాయకులకు ధన్యవాదాలు తెలిపారు.

## వ్యవసాయ కార్మికులను ప్రభుత్వం ఆదుకోవాలి

● వ్యవసాయ కార్మికుల సంఘం జిల్లా ప్రధాన కార్యదర్శి ధనుంజయ్ నాయుడు

హుజూర్ నగర్, డిసెంబర్ 12 : వ్యవసాయ కార్మికులను రాష్ట్ర ప్రభుత్వం ఆదుకోవాలని తెలంగాణ వ్యవసాయ కార్మికుల సంఘం జిల్లా ప్రధాన కార్యదర్శి ధనుంజయ్ నాయుడు కోరారు. బుధవారం పట్టణంలోని సీపీఐ కార్యాలయంలో నాయకులతో ఏర్పాటు చేసిన సమావేశంలో ఆయన మాట్లాడుతూ ఇల్లు లేని రైతు కూలీలకు 125 గజాల స్థలంతో పాటు రూ.5 లక్షల ఆర్థిక సాయం అందజేయాలన్నారు. 57 సంవత్సరాలు నిండిన కూలీలకు రూ.4 వేల పింఛన్ అందించేలా ప్రభుత్వం చర్యలు తీసుకోవాలని కోరారు. కార్యక్రమంలో సంఘం నాయకులు పున్నయ్య, సైదిరెడ్డి పాల్గొన్నారు.

## పట్టణ మహిళా అధ్యక్షురాలిగా సునీత

ఎమ్మార్పీఎస్ టీఎస్ సూర్యాపేట పట్టణ మహిళా అధ్యక్షురాలిగా పిడమర్తి సునీత నియమితులయ్యారు. ఈ మేరకు నియామక పత్రం ఇన్చార్జి పాలడుగు పరశురాములు బుధవారం ఆమెకు నియామక పత్రం అందజేశారు.

## ధనుర్మాస వేడుకలకు ఏర్పాట్లు

మేళ్లచెర్వు, డిసెంబర్ 13 : మండల కేంద్రంలో కొలువై ఉన్న గోదా భూసీలా సమేత వేంకటేశ్వరస్వామి ఆలయంలో ఈ 16 నుంచి ప్రారంభం కానున్న ధనుర్మాస వేడుకలకు అన్ని ఏర్పాట్లు చేసినట్లు ఆలయ అర్చకులు సుదర్శనం ప్రసాదాచార్యులు, మోహన కృష్ణమూర్తులు బుధవారం తెలిపారు. స్వామివారికి ప్రతిరోజు అర్చనలు, ప్రత్యేక పూజలు, విశేష ఆలంకరణలు, భజనలు శాస్త్రోక్తంగా జరుగుతున్నట్లు వారు వెల్లడించారు. జనవరి 15 వరకు జరిగే ఈ ఉత్సవాల్లో భక్తులు అధిక సంఖ్యలో పాల్గొని విజయవంతం చేయాలని కోరారు.

## ఆర్థిక సాయం

తుంగతుర్తి, డిసెంబర్ 13 : మండలంలోని దేవునిగుట్టతండాకు చెందిన గుగులోతు వెంకన్న అనారోగ్యంతో ఇటీవల మృతి చెందాడు. విషయం తెలుసుకున్న విద్యాభారతి హై స్కూల్ తుంగతుర్తి ఉపాధ్యాయులు అలాగే తనతో పాటు చదువుకున్న చదో తరగతి స్నేహితులు బుధవారం వెంకన్న కుటుంబ సభ్యులను పరామర్శించి రూ.50 వేలు అందజేశారు. కార్యక్రమంలో నీరద్రాస్, తాళ్లపల్లి సోమన్న, మల్లయ్య, వగలగాని మల్లేశ్, గుండగాని సుధాకర్, గుగులోతు ఈరోజి, వెలుగు సైదులు, ఆంబోతు ఈరులు పాల్గొన్నారు.

## ఇరుముడి మహోత్సవం

కోదాడ రూరల్, డిసెంబర్ 13 : మండలంలోని గుడిబండ, కూచిపూడి గ్రామాల్లో అయ్యప్ప మాలదారుల ఇరుముడి మహోత్సవం బుధవారం ఘనంగా జరిగింది. ఈ సందర్భంగా నిర్వహించిన పూజలో ఎంపీపీ చింతా కవితారెడ్డి పాల్గొన్నారు. కార్యక్రమంలో బీఆర్ఎస్ నాయకులు శేషు, అప్పారావు పాల్గొన్నారు.